

“मीठे बच्चे- मायाको पीडाबाट बच्नको लागि बाबाको शरणमा आऊ, ईश्वरको शरणमा आउनाले २१ जन्मको लागि मायाको बन्धनबाट छुट्छौ।”

प्रश्न:- तिमी बच्चाहरू कुन पुरुषार्थबाट मन्दिर लायक पूजनीय बन्छौ?

उत्तर:- मन्दिर लायक पूजनीय बन्नको लागि भूतहरूबाट बच्ने पुरुषार्थ गर। कहिल्यै पनि कुनै भूतको प्रवेशता नहोस्। जब कसैमा भूत देख्छौ, कसैले क्रोध गर्छ वा मोहको वश हुन्छ भने त्यसबाट किनारा होऊ। पवित्र रहने स्वयं सँग प्रतिज्ञा गर। सच्चा-सच्चा रक्षाबन्धन बाँध।

गीत:- तुम्हारे बुलाने को जी चाहता है...

ओम् शान्ति। भक्तले सदैव भगवानलाई बोलाउँछन्। भगवानलाई परमपिता भनिन्छ। भन्दछन्- हे पतित-पावन परमपिता परमात्मा आएर हामी बच्चाहरूलाई पावन बनाउनुहोस्। त्यसैले सबै पतित ठहरिए किनकि रावणको राज्य हो, पाँच विकार सर्वव्यापी छन्। यस्तो होइन- सत्ययुमा पनि ५ विकार सर्वव्यापक हुन्छन्। होइन, त्यसलाई त भनिन्छ सम्पूर्ण निर्विकारी दुनियाँ। यो हो सम्पूर्ण विकारी दुनियाँ। भारतवर्ष सम्पूर्ण निर्विकारी थियो- यो भुलेका छन्। मन्दिरमा गएर देवताहरूको महिमा पनि गर्छन्- हजुर सर्वगुण सम्पन्न, सम्पूर्ण निर्विकारी हुनुहुन्छ। यहाँ सम्पूर्ण विकारी छन्, त्यसैले बाबालाई बोलाउँछन्। बाबा आएर सम्पूर्ण विकारीहरूलाई शरणमा लिनुहुन्छ। शरणागति हुन्छ नि। अहिले सबै शरणार्थी (रिफ्यूजी) छन् त्यसैले पुकार्छन्। आत्माले पुकार्छ बाबालाई- बाबा, हामी आत्माहरू एकदम विकारी बनिसक्यौं हजुर आएर निर्विकारी बनाउनुहोस्। एक-अर्कालाई मारिरहन्छन्, त्यसैले यसलाई आसुरी दुनियाँ पनि भनिन्छ। भारतवर्ष दैवी दुनियाँ थियो- मनुष्यले यो जान्दैनन्। वास्तवमा भारतखण्ड देवी-देवताहरूको भूमि थियो, उनीहरूले राज्य गर्थे। तर आधा कल्पदेखि मायाले बिस्तारै बिस्तारै एकदम पतित बनाइदियो त्यसैले भन्छन् अब हामी पतितहरूलाई आएर शरणमा लिनुहोस्। अहिले तिमीले आएर परमपिता परमात्माको गोद लिएका छौ- भविष्य देवी-देवता बन्नको लागि। यो हो ईश्वरीय गड फादरली मिशन पतितलाई पावन वा काँडालाई फूल बनाउने मिसन हो। बच्चाहरूको धन्दा नै हो परमपिता परमात्माको मतमा काँडालाई फूल बनाउनु, नर्कवासीहरूलाई स्वर्गवासी बनाउनु। तिमीहरूले भन्छौ- ओ गड फादर, त्यसैले अवश्य तिमीहरू उहाँलाई जान्दछौ नि। फेरि यस्तो भन्न सक्दैनौ- परमात्मा कहाँ हुनुहुन्छ। अरे, आत्माले भन्छ- ओ गड फादर। आत्माहरूले पुकार्छन् परमात्मालाई, उहाँ यी आँखाद्वारा देखिनु हुन्न। आत्मा पनि देख्न सकिन्न। यो त बुझ्नु पर्ने कुरा हो। आत्मा ज्योति स्वरूप छ। परमपिता परमात्माको पनि त्यही रूप हो। बाबा भन्नुहुन्छ- तिमी आत्मा एक चोला छोडेर अर्को लिन्छौ। तिमी आत्मा अविनाशी छौ शरीर विनाशी छ। आत्माले शरीर छोड्छ। भन्छन्- हाम्रो बुवा मरे, तर आत्मा मर्दैन। आत्मालाई बोलाउँछन्। यो कुरा तिमी अहिले जान्दछौ। बाँकी सारा दुनियाँका मनुष्यले बाबालाई चिनेका छैनन् त्यसैले आपसमा लडाईं झगडा गरिरहन्छन्। अब मिसाइल्सबाट थाहा छैन के गर्छन्। यिनीहरूलाई भनिन्छ असुरहरू। बाबा भन्नुहुन्छ- म कुनै यस्तो सृष्टि कहाँ रच्दछु। बाबाले त स्वर्ग रचनुहुन्छ। स्वर्गको मालिक बनाउनुहुन्छ। त्यसैले अवश्य बाबाले

२०७५ भाद्र १ शुक्रबार १७-०८-२०१८ प्रातः मुरली ओम् शान्ति “बापदादा” मधुबन
 आउनु पर्छ नि। बाबा भन्नुहुन्छ— प्यारा बच्चाहरू! म आएको छु जो पतित दुःखी भएका छन् उनलाई
 सदा सुखी बनाउन। त्यहाँ कसैले यस्तो भन्दैनन्— पतित-पावन आउनुहोस् वा ओ गड फादर दया
 गर्नुहोस्। यसरी कहिल्यै बोलाउँदैनन् किनकि हुन्छन् नै सुखी। दुःखमा सबैले याद गर्छन्। आत्माले नै
 याद गर्छ। शरीरको साथ सुख-दुःख हुन्छ। शरीर छैन भने आत्मा सुख-दुःखबाट अलग हुन्छ। बाबा
 भन्नुहुन्छ— म यिनमा प्रवेश गरेर यिनको नाम ब्रह्मा राख्छु। कैयौंले त राम्ररी बुझ्दछन्, कसैले बुझ्दैनन्,
 यसबाट सम्झिन्छ— यो पावन दुनियाँमा जान लायक छैन त्यसैले श्रीमतमा चल्दैन। यो हो नै आसुरी
 रावण सम्प्रदाय। रावणलाई हर वर्ष जलाउँछन्। यो निशानी हो। हरेक वर्ष राखी पनि बाँध्दछन् किनकि
 पवित्र रहँदैनन्। राखी बाँध्दछन् फेरि पनि अपवित्र बन्छन् त्यसैले वर्ष-वर्ष राखी बाँध्दछन्। राखी हो
 पत्रिताको निशानी। विकारीहरूलाई राखी पठाइदिन्छन् ताकि प्रतिज्ञा गर हामी पवित्र रहने छौं। पवित्र
 बन्नाले २१ जन्म राज्यभाग्य पाउने छौं।

बाबा भन्नुहुन्छ— म नै आएर तिमी सबैलाई पूज्य बनाउँछु। अहिले तिमी पुजारी छौ। देवताहरूको, ढुंगा-
 माटोको पूजा गर्दै धक्का खाइरहन्छौ। म तिमीहरूलाई यी धक्काबाट छुटाएर पूज्य सो लक्ष्मी-नारायण
 बनाउँछु। तिमीहरू यहाँ आएका छौ नै नरबाट नारायण बन्नको लागि। आधा कल्प मायाबाट पीडित छौ
 अहिले तिमीले आएर शरण लिएका छौ परमपिता परमात्माको। मम्माले पनि लिएकी छन्। यी बाबाले
 पनि शरण लिएका छन् शिवबाबाको। उहाँको त आफ्नो शरीर छैन। उहाँको नाम नै हो शिव।
 शिवबाबाको नाम कहिल्यै बदलिदैन। मनुष्य आत्माको नाम बदलिइरहन्छ। ८४ नाम मिल्छ। यी
 कुरालाई मनुष्यले जान्दैनन्। ८४ जन्म पनि भन्छन् तर ८४ जन्म कसले लिन्छन् यो कसैले जान्दैनन्। जो
 देवी-देवताहरू थिए, तिनैले ८४ जन्म लिन्छन्। यो हो बेहदको ड्रामा। यसलाई मनुष्यले नै त जान्नु पर्छ।
 तिमीहरू जान्दछौ— गड फादर स्वर्गका रचयिता हुनुहुन्छ त्यसैले अवश्य स्वर्गको वर्सा मिल्नु पर्छ। सृष्टि
 स्वर्ग थियो। त्यो वर्सा फेरि माया रावणले छिन्यो। अब फेरि मायामाथि विजय प्राप्त गर्नु छ। मायाजित,
 जगतजित। रावण सँग हार खायो त असुर बन्यो, अब देवता बन्नु छ। काँडालाई कोपिला, कोपिलालाई
 फूल बनाउनु छ। मायाको तुफान आउनाले कोपिला वा फूल झर्छन्। माता-पिताका बनेर फेरि
 छोडिदिन्छन्। यो बुझ्नु पर्ने कुरा हो। तिथि-मिति सहित प्रमाण दिएर सम्झाइन्छ— यो मनुष्य सृष्टिको
 उल्टो वृक्ष हो, बीज माथि छ, तब त ओ गड फादर भनेर याद गर्छन् नि। यो ज्ञान धेरै गहन छ बुझ्नको
 लागि। तिमी बच्चाहरू थाहा छ— सबै आत्माहरूका जो बाबा हुनुहुन्छ, उहाँलाई नै याद गर्छन्। हामी
 भाइ-भाइ हौं। सबैलाई बाबाबाट वर्सा मिल्नु पर्छ। यसलाई ब्रदरहुड भनिन्छ। तिमी हो भाइ-भाइ, वर्सा
 मिल्नु पर्छ बाबाबाट। बाबाले सबैलाई सुख, शान्तिको वर्सा दिनुहुन्छ। बाबा आएर शिक्षकको रूपमा
 पढाउनुहुन्छ फेरि सतगुरु बनेर साथमा लिएर जानुहुन्छ। सत्य एउटै गड फादरलाई भनिन्छ। उहाँको यो
 हो सतसङ्ग। सत को सङ्गले ताछ। अब विनाश हुनु छ। सबैले शान्तिधाम, सुखधाममा जानु छ।
 भनिन्छ— नईया मेरी पार लगाओ, हामी विषय सागरमा डुबेका छौं। त्यसैले बाबाले आउनु पर्छ—
 शान्तिधाम सुखधाममा लैजान। आधाकल्प छ सुखधाम, आधाकल्प छ दुःखधाम। यो दुनियाँ एकदम
 पतित, भोगी भइसकेको छ। योगी भनिदैन। सत्ययुग-त्रेतालाई भनिन्छ योगेश्वरको राज्य। कृष्णलाई

२०७५ भाद्र १ शुक्रबार १७-०८-२०१८ प्रातः मुरली ओम् शान्ति “बापदादा” मधुबन योगेश्वर भनिन्छ। ईश्वरको साथ योग लगाएर पद पाउनु छ। सो तिमीले पाउँदै छौ। बाबा कति राम्ररी सम्झाउनु हुन्छ। सम्झाउनेवाला हुनुहुन्छ ज्ञानका सागर। मनुष्य ज्ञानसागर हुँदैनन्। यिनले (बाबा) आफूलाई ज्ञान सागर भन्दैनन्। तिमी अहिले मास्टर ज्ञान सागर बनिरहेका छौ। ज्ञान सागरबाट सारा ज्ञान लिन्छौ। जसरी शिक्षकद्वारा बेरिस्टरीको ज्ञान विद्यार्थीहरूले हप गर्छन् फेरि बेरिस्टर बन्छन्। तिमी सारा ज्ञान सागरलाई हप गर्छौ। सारा ज्ञान जब आउँछ, तब फेरि तिमी प्रारब्ध पाउने छौ। बाबा निर्वाणधाम जानुहुन्छ। तिमी बच्चाहरू नम्बरवार पुरुषार्थ अनुसार वर्सा लिन्छौ। यस ज्ञानद्वारा तिमी देवी-देवता सदा सुखी बन्छौ। अहिले तिमी ईश्वरको शरणमा आउँछौ। बाबा तिमीलाई २१ जन्म मायाको बन्धनबाट छुटाउनु हुन्छ। बाबाले कति सहज सम्झाउनु हुन्छ। पारसबुद्धि बन्नेवाला जो छन्, उनीहरू नै बन्ने छन्।

तिमीले सम्झन्छौ— हामी बाबाबाट कल्प-कल्प वर्सा लिन्छौ। मायाले छिन्छ, फेरि म आएर तिमीलाई सुख-शान्तिको वर्सा दिन्छु। रावणले दुःखको वर्सा दिन्छ रामले सुखको वर्सा दिनुहुन्छ। कति जन्म, कति समय दुःख र सुखको वर्सा मिल्छ, त्यो पनि सबै तिमीलाई बताउँछु। बाबा भन्नुहुन्छ— केवल म बाबालाई याद गर। म आत्मा परमपिता परमात्माको बच्चा हुँ। बाबालाई याद गर्दै रह्यौ भने तिम्रो विकर्म विनाश हुन्छ। तिमी विकर्माजित राजा बन्छौ। विकर्माजित राजाको सम्वत् एकबाट सुरु हुन्छ फेरि विक्रम सम्वत् २५०० वर्षपछि सुरु हुन्छ। विकर्माजित र विक्रम, दुई सम्वत छन्। विक्रमको सम्वतलाई सबैले जान्दछन् विकर्माजितको सम्वत भुलिसकेका छन्। यो हो पढाइ।

हेर, मुरलीले पनि कति यात्रा (ट्राभल) गर्छ। नत्र गोप-गोपीहरूलाई मुरली कसरी पुग्छ? टेपरेकर्डहरू पनि जान्छन्। सबै सेन्टरले टेप सुनिरहने छन्। यो मुरली वन्डरफुल छ। यसको लागि नै गायन छ— गोपिनीहरू व्याकुल हुन्थे। बाबा भन्नुहुन्छ— म त आउँछु नै पतित दुनियाँमा। सत्ययुगमा देवताहरूलाई अपार सुख हुन्छ। यति सुख कसैले पाउन सक्दैन। हीरा जुहारतको महलमा रहन्छन्। यहाँ त सुन कति महंगो छ। त्यहाँ त तिमी सुनका ईँटाका महल बनाउने छौ। फेरि त्यसमा हीरा जडित हुन्छ। बाबाले बच्चाहरूलाई, केबाट के बनाइदिनुहुन्छ। केवल पवित्र रहने प्रतिज्ञा गर्नु छ। क्रोधको भूत हुनु हुँदैन। बुझिन्छ— यिनमा भूतको प्रवेशता छ, यिनलाई किनारा लगाइदेऊ। धेरै छन् जसको अहिलेसम्म मोह नष्ट भएको छैन। जसरी बाँदनीको मोह हुन्छ नि, त्यस्तै बच्चाहरू आदिमा मोह अटकिन्छ। बाँदरमा सबैभन्दा धेरै विकार हुन्छ। तिमीलाई अब बाँदरबाट मन्दिर लायक बनाइरहनु भएको छ।

रक्षाबन्धनको रहस्य पनि सम्झाइएको छ। रक्षाबन्धन (राखी) बाँध्ने कुरा होइन। यो त बाबा सँग प्रतिज्ञा गरिन्छ। मीठा बाबा, बेहदका बाबा आधाकल्प, हामी भक्तहरूले हजुरलाई याद गर्छौ। अहिले हजुर आउनु भएको छ वैकुण्ठको मालिक बनाउन, त्यसैले हामी हजुरका सहयोगी बन्छौ। हामी प्रतिज्ञा गर्छौ— हामी कहिल्यै अपवित्र बन्ने छैनौं। पवित्र बनेर विश्वलाई पवित्र बनाउनेछौं। कति सहज कुरा छ! अच्छा—

मीठ-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) श्रीमतमा पतित मनुष्यहरूलाई पावन देवता बनाउने सेवा गर्नु छ। मनुष्यहरूलाई पावन देवता बनाउने सेवा गर्नु छ। बाबाको पूरा-पूरा सहयोगी बन्नु छ।
- २) ज्ञान सागरको सारा ज्ञान हप गर्नु छ। बाबाको यादबाट विकर्महरूलाई दग्ध गरेर विकर्माजित बन्नु छ।

वरदानः— श्रेष्ठ जीवनको स्मृतितारा विशाल स्टेजमा विशेष पार्ट खेल्ने हीरो पार्टधारी भव

ब्रह्मा बाबाले आफ्ना बच्चाहरूलाई दिव्य जीवन दिनासाथ पवित्र भव, योगी भवको वरदान दिनुभयो। जन्मने बित्तिकै बडी माँको रूपमा पवित्रताको प्यारले पालना गर्नुभयो। सदा खुशीको झुलामा झुलाउनु भयो। हर दिन सर्वगुण, ज्ञान, सुख-शान्ति स्वरूप बन्ने लोरी दिनुभयो, यस्तो माता पिताको श्रेष्ठ बच्चा, ब्रह्माकुमार-कुमारी हौ। यस जीवनको महत्त्वलाई स्मृतिमा राखेर विश्वको विशाल स्टेजमा विशेष पार्ट, हीरो पार्ट बजाऊ

स्लोगनः— बिन्दु शब्दको महत्त्वलाई जानेर बिन्दु बनेर बिन्दु बाबालाई याद गर्नु नै योगी बन्नु हो।